
ГЛАГОЛОТ ЗБОРУВА КАКО РЕЧНИЧКА СТАТИЈА 



1. Речникот треба да биде кохерентен и исцрпен опис на лексика- 
та на еден јазик. 

Зборовите кохерентен и исцрпен се доволно јасни така што 
останува да се објаснат зборовите опис на лексиката. 

Опис на лексиката значи анализа на релациите во кои влегува- 
ат лексичките единици. Лексичката единица гради морфолошки, син- 
таксички, фразеолошки и комуникативни единици. Посебно комуни- 
кативните единици навлегуваат во говорната комуникација, а нивни- 
от опис претставува опис на говорното однесување кое спаѓа во праг- 
матиката. Токму затоа лексикографскиот опис треба да претставува 
синтеза од повеќе лингвистички дисциплини: фонологијата, морфо- 
логијата, етимологијата, лексикологијата, синтаксата, семантиката и 
прагматиката. 

Покрај овие лингвистички дисциплини, свој одраз во речникот 
наоѓаат и етнологијата, фолклористиката и етносемиотиката. Сека- 
ко дека речникот, преку примерите што ги содржи, ја дава и цивили- 
зацијата на една говорна заедница. 

2. Во овој напис ќе се обидеме да ги анализираме релациите во кои 
влегува лексичката единица „зборува“. Во голем број странски или 
домашни речници се издвојуваат повеќе од десет значења (на пр. Реч- 
никот на македонскиот јазик утврдува 16 значења, или пак францу- 
скиот речник Леџис набројува 20 значења на глаголот ,,раг1ег“). 

Со оглед на тоа дека за нас основна категорија претставува ре- 
лацијата што една лексичка единица ја гради со други единици, ние 
тргнуваме од една основна дефиниција на глаголот „зборува“, која 
понатаму добива разни измени во зависност од синтаксичките струк- 
тури или од фигуративното проширување на значењето. Така, во 
описот на значењата на глаголот „зборува“ ние издвојуваме најпр- 
вин едно основно значење (I. Употребува одреден јазик за да созда- 
де, преку Говорната активност, значенски Говорни единици). Од 
ова основно значење добиени се и три изведени или преносни значе- 
ња: II. (фиг.) Упоплребува одредени знаци за да создаде, преку семио- 
тичка активноспѓ, значенски единици (зборувањето се јавува како 
метафора за создавање значенски единици ); III. (фиг.) Побудува соз- 
давање значенски единици кај ишперговорникопл (зборувањето се 

